

تایخ الردۃ

(جناب ڈاکٹر خورشید احمد فاروق صاحب اساتذہ ادبیات عربی دہلی یونیورسٹی دہلی)

(۱۳۰)

طریفہ بن حاجر (بنو سلیم میں مدینہ کے نمائندہ) نے ابوبکر صدیق رضی اللہ عنہ کا مراسلہ (جھجھکی) اشاعت میں قارئین نے پڑھا، مسلمان سلیمیوں کو سنا یا، وہ مسلح ہو کر جمع ہو گئے اور طریفہ کی سرکردگی میں فجارہ سے لڑنے نکلے، فجارہ نے ایک ہراول فوج اپنے دست راست نجیبہ بن ابی المثنیٰ کی قیادت میں مقابلہ کے لئے بھیجی، اُس کی مسلمانوں سے بھرپور ہوئی جس میں وہ مارا گیا، اُس کے سپاہی بھاگ کر فجارہ سے جا ملے۔ اب طریفہ بن حاجر نے فجارہ کی طرف پیش قدمی کی، دونوں فریق متصادم ہوئے، مسلمانوں نے تیرباری شروع کر دی، فجارہ کے سپاہیوں نے بھی بے دلی سے تیر پھینکے، اُن کے حوصلے پست تھے کیونکہ خود اُن کا لیڈر فجارہ ہمت ہار گیا تھا اور اپنے کئے پر نادم تھا، اُس نے طریفہ سے کہا: خدا کی قسم میں مرتد نہیں ہوا میں اسلام پر قائم ہوں، اور جس طرح تم ابوبکر کے کمانڈر ہو، اُسی طرح میں بھی ہوں، طریفہ: اگر تم سچے ہو تو ہتھیار ڈال دو اور ابوبکر کے پاس چلو، فجارہ نے ہتھیار ڈال دیئے، طریفہ اُس کو ایک رسی سے باندھنے لگے تو فجارہ نے کہا: ایسا نہ کرو طریفہ، اگر تم مجھے باندھ کر لے گئے تو میں رسوا ہو جاؤں گا، طریفہ: یہ دیکھو ابوبکر کا خط، اس میں انھوں نے مجھے ہدایت کی ہے کہ تم کو گرفتار کر کے لاؤ، فجارہ: بہتر ہے، خلیفہ کا حکم سرانگھوں پر، طریفہ نے دس سلیمیوں کے ایک وفد کے ساتھ فجارہ کو مدینہ روانہ کر دیا، ابوبکر صدیق نے اُس کو قیدِ چشم کے پاس بھیج دیا جس کے آدمیوں کو فجارہ نے قتل کیا تھا، انھوں نے اس کو آگ میں جلا دیا۔

یونیسلم کی شاخ ضربان کا ایک لیڈر قبیصہ ابو بکرؓ سے ملا اور کہا میں مسلمان ہوں اور میری قوم بھی اسلام کی وفادار ہے، ابو بکر صدیقؓ نے اس کو حکم دیا کہ اپنے ہم قوم مسلمانوں کو لیکر باغی ٹیلیوں سے لڑو، قبیصہ نے لوٹ کر اپنے قبیلہ کے مسلمانوں کو یہ پیغام سنایا تو بہت سے لوگ اُن کے کھنڈے سے جمع ہو گئے، قبیصہ اُن کو لیکر نکل پڑے اور جہاں جہاں باغیوں کو پاتے مارتے اور قتل کرتے اچھا گزیر قبیصہ بن حکم شریدی (ہم خاندان شاعرہ خسار) کے گھر کی طرف ہوا، اس وقت خیمہ باغی عناصر کو جمع کرنے گیا ہوا تھا، قبیصہ نے اُس کے ایک باغی جہان کو مار ڈالا اور اُس کے اونٹ اور بکریاں ہانک لے گئے، ایک تالاب کے کنارے قبیصہ کے ساتھیوں نے مقول جہان کی ایک بکری ذبح کی اور اس کو کھاپی کر چل دیئے، خیمہ لوٹا تو گھر والوں نے اس کو جہان کے قتل کا ماجرا سنایا، وہ قبیصہ کی تلاش میں نکل گیا اور اُس تالاب سے گزرا جہاں جہان کی بکری ذبح کی گئی تھی، اُس نے آگ میں ٹھنی ہوئی سری کی ہڈی جو قبیصہ کے ساتھی چھوڑ گئے تھے اٹھائی اور اُس کو اپنے منہ پر مارتا قبیصہ کی تلاش میں چل دیا، جب قبیصہ ملا تو وہ ہنوز بکری کی کھوپڑی اپنے منہ پر مار رہا تھا اور خون اس کی داڑھی پر ٹپک رہا تھا، وہ طاقتور آدمی تھا، اُس نے قبیصہ سے کہا: تم نے میرے جہان کو مار ڈالا، قبیصہ: تمہارا جہان مرتد ہو گیا تھا، خیمہ: اچھا اُس کے مویشی لوٹا دو، قبیصہ نے لوٹا دیئے۔ ایک بکری کم پا کر خیمہ نے بکری طلب کی۔ قبیصہ نے کہا وہ تو میرے ساتھیوں نے کھاپی لی، اور اُن کو ایسا کرنے کا حق تھا کیونکہ وہ باغیوں کی گوسٹالی کی جہم پر تھے، خیمہ: باغیوں میں تمہارے لئے میرا جہان ہی جسے میں نے پناہ دی تھی ہاتھ صاف کرنے کے لئے رہ گیا تھا، قبیصہ: کیوں نہیں، کرو جو تمہارا جی چاہے، خیمہ نے طیش میں آ کر قبیصہ کے سر پر اس زور سے نیزہ مارا کہ اس کا پھل ٹیڑھا ہو گیا، قبیصہ اونٹ سے نیچے گرے اور خیمہ سے کہا: تم نے میرا سر زخمی کر دیا ہے، اب اس سے آگے نہ بڑھنا، خیمہ نے دو پتھروں سے نیزے کا پھل سیدھا کیا اور یہ کہتے ہوئے کہ ”اپنے جہان کے قتل کے بعد میں رک جاؤں یہ بالکل ناممکن ہے، قبیصہ پر ایسا وار کیا کہ وہ ختم ہو گئے۔ انھوں نے اپنے ساتھیوں کو

خمیسہ کے آنے سے پہلے ہی جیٹی ویدی تھی، ابو بکر صدیق رضی اللہ عنہ نے خالد کو یہ فرمان بھیجا:

”خدا کی عنایت سے اگر تم بنو خنیفہ پر فتحیاب ہو تو یمامہ میں زیادہ قیام نہ کرنا اور بنو سلیم کے علاقہ میں جا اترنا اور اُن کی ایسی خبر لینا کہ ان کو غدار ی اور بغاوت کا مزہ آجائے، کسی عرب قبیلہ پر مجھے اتنا غصہ نہیں جتنا اُن پر ہے، اُن کا ایک آدمی (فجاریہ) میرے پاس آیا اور کہا میں مسلمان ہوں، جہاد کے لئے میری امداد کیجئے، میں نے جانوروں اور ہتھیاروں سے اس کی مدد کی، پھر وہ رہزنی کرنے لگا، میں تم پر قطعاً برہم نہ ہوں گا اگر فتح حاصل کر کے تم ان کو آگ اور تلوار سے اس بُری طرح قتل کرو کہ پھر کبھی اُن کو غدار ی کی جرأت نہ ہو۔“

خطا پاکر خالد بن ولیدؓ نے ہراول ٹوئیاں بھیجی شروع کر دیں، بنو سلیم کو خبر ہوئی تو اُن کے بہت سے آدمی مقابلہ کے لئے نکل کھڑے ہوئے۔ اُن میں زیادہ تر بنو سلیم کی شاخ بنو غصیۃ کے افراد تھے۔ جہاں جہاں مُرتد بنو سلیم باقی تھے اُن کو بھی بلا لیا گیا۔ مُرتد سلیموں کا لیڈر ابو سرفنہ ابو شجرۃ (مشہور شاعر خنسا کا اہلکا) تھا، یہ لوگ جوار نامی تالاب کے قریب خیمہ زن تھے کہ خالد صبح سڑکے اُن کے بالمقابل پہنچے، انھوں نے اپنی فوج کو چوکنا اور مسلح ہونے کی تاکید کی، خالد کی صفیں مرتب کیں، بنو سلیم نے بھی اپنی صفیں ٹھیک کر لیں، مسلمان اس وقت بہت خستہ اور کمزور تھے اُن کے گھوڑے قلعہ خوراک سے لاغر ہو گئے تھے۔ خالد خود تلوار لیکر دشمن پر لوٹ پڑے اور اُن کو خوب قتل کیا، پھر انھوں نے ایسا بھرپور حملہ کیا کہ دشمن کے ہاتھ پیچھل گئے، وہ میدان جنگ سے بھاگ نکلا، خالدؓ نے اُس کے بہت سے سپاہی پکڑ لئے، ان میں سے کسی کے کندھے پر تلوار باندھ کر تو اس کے دوا لگ چھتے کر دیتے، سفیان بن ابی غوجار کا بیان ہے کہ خالدؓ نے باڑے بنوائے اور شکست خوردہ سلیمیوں کو اُن میں بند کر کے آگ لگا دی جس میں وہ جل مئے۔ اس لڑائی میں ابو شجرۃ کے ہاتھ سے کافی مسلمان شہید ہوئے اور اُن کی ایک بڑی تعداد گھائل ہوئی، اُس نے اپنی اس کامیابی پر ایک نظم کہی جس کا آخری شعر یہ ہے۔

وَإِنِّي لَأَرْجُو بَعْدَ هَٰئِلِ أَعْمَالِ
اور مجھے پوری امید ہے کہ میں ابھی بہت کچھ نہ کرے گا

فَرَدَيْتُ رَجْحِي مِنْ كَتِيبَةِ حَالِدِ
میں نے اپنا نیرہ خالدؓ کے سواروں سے خوب سیراب کیا

جب خالدؓ دربارِ خلافت میں حاضر ہوئے تو ابو بکر صدیقؓ نے سب سے پہلے اُن سے بنوِ مسلم کے حالات دریافت کئے، خالدؓ نے ان کی ہلاکت کا قصہ سنایا تو ابو بکر صدیقؓ نے خدا کا شکر و سپاس ادا کیا۔ کچھ دن بعد معاویہ بن حکم اور اس کا بھائی خبیصہؓ ابو بکر صدیقؓ کے پاس آئے اور کہا: ہم مسلمان ہیں! ابو بکر صدیقؓ نے خبیصہ سے کہا: تم نے قبیسہ کو قتل کیا اور مرتد ہو گئے! خبیصہ: انھوں نے جو میرے مہمان کو جسے میں نے پناہ دی تھی قتل کر دیا تھا۔ ابو بکرؓ: اُس نے تمہارے مرتد مہمان کو قتل کیا تو تم نے خود اُسے قتل کر دیا! دیکھتا ہوں اب تم کیسے بچ سکتے ہو، تم کو قتل کئے بغیر نہیں رہوں گا! خبیصہ کے بھائی معاویہ نے کہا: خلیفہ رسول اللہؐ اُس وقت خبیصہ مرتد تھا اور اپنے مقتول کا بدلہ نہ لے سکا تھا (اس لئے اس کے جذبات بہت مشتعل تھے) اب اُس نے توبہ کر لی ہے اور پھر اسلام قبول کر لیا ہے، وہ قبیسہ کا خون بہا ادا کر دیگا ابو بکر صدیقؓ: لاؤ خون بہا! خبیصہ نے ادا کرنے کا وعدہ کر لیا۔ ابو بکر صدیقؓ: کیا خوب آدمی تھا قبیسہ اور کیا خوب راہ تھی جس پر چل کر اُس نے جان دی! پھر ابو بکرؓ نے معاویہ سے کہا: بنوِ نضیرؓ تم نے وہ عطر دان لوٹ لیا جو رسول اللہؐ کے لئے بھیجا گیا تھا اور کہا اگر قریش میں سے کوئی رسول اللہؐ کا جانشین ہوا تو وہ تمہارے قبولِ اسلام ہی سے مطمئن ہو جائیگا اور اس مرنے والے (رسول اللہؐ) کے تحفہ لوٹنے پر تم سے کوئی باز پرس نہ کرے گا اور اگر کسی نے تحفہ طلبہ کیا تو وہ مرنے والے کے کنبہ والے ہو سکتے ہیں اور وہ کب ایسا کرنے لگے کیونکہ تم رشتہ میں اُن کے مامو ہوتے ہو۔ معاویہ: ہم ذمہ لیتے ہیں عطر دان آپ کو لوٹا دیں گے۔

ابو بکر صدیقؓ نے معاویہ کو عطر دان کا ضامن بنا دیا اور اُس کو دو یا تین ماہ کی مہلت دی۔ اس میں عباد میں معاویہ عطر دان لے آیا، ابو شجرہ بھی جلد مسلمان اور مدینہ کا وفادار ہو گیا۔ وہ اپنی بی بی راہِ رومی پر معذرت کرتا اور کہتا میں نے وہ شعر نہیں کہے جس میں سے ایک کا اوپر ذکر ہوا۔ عفراتؓ کے عہدِ خلافت میں ابو شجرہ نے مدینہ کا سفر کیا اور اپنی اونٹنی (مدینہ کے باہر) بنوِ قریظہ کے علاقہ میں ٹھہرائی اور شہر ان کے پتھر پر میدان سے ہو کر مدینہ میں داخل ہوا اور جب عفراتؓ کے پاس

آیا تو وہ غریبوں کو غلہ وغیرہ بانٹ رہے تھے، اُس نے کہا: امیر المؤمنین مجھے بھی دیکھنے میں نادار ہوں، عمر فاروق رضی اللہ عنہ نے پوچھا تم کون ہو؟ اُس نے کہا میں ابو شجرہ بن عبد العزی ہوں، عمر فاروق دشمن خدا کیا تیرا یہ شعر نہیں ہے:

وَرَوَيْتُ رُحْمِي مِنْ كَتِيبَةِ خَالِدٍ وَإِنِّي لَأَسْجُو بَعْدَهَا أَنْ أُعْشَا
جنیت بہت بڑی گذاری تو نے اپنی عمر! یہ کہہ کر وہ اس کے کورے مارنے لگے، ابو شجرہ بھاگا اور اُس کے پیچھے عمر فاروق، لیکن وہ اس کو پکڑ نہ سکے۔ وہ سیدھا اپنی اونٹنی کے پاس گیا اور اُس پر کچا وہ کس کر شوران کے میدان سے اس کو دوڑاتا بنو سلیم کے علاقہ میں پہنچ گیا۔ اگرچہ ابو شجرہ اچھا خاصہ مسلمان تھا، اس کو عمر فاروق کے جیتے جی پھر کبھی من سے ملنے کی حرات نہ ہوئی، جب کبھی اُس کی زبان پر عمر فاروق کا ذکر آتا تو وہ اُن کے لئے رحمت کی دُعا کرتا اور کہتا مجھے ان کے برابر کسی سے ڈر نہیں لگتا تھا، اُس نے مذکورہ سانحہ کے بارے میں یہ شعر کہے

ضَمَّ ابُو حَفْصٍ عَلَيْنَا بِنَائِلَهُ وَكُلَّ مَخْطِطٍ يَوْمَالَهُ وَرَقْ
ابو حفص عمر ہمارے ساتھ بخل سے پیش آئے بغیر۔ ہر مانگنے والے کی جیب کسی دن گرم ہو ہی جاتی ہے
مَا زَالَ يَرْهَقُنِي حَتَّى خَدَيْتَ لَهْ وَحَالَ مِنْ دُونِ بَعْضِ الْبَغْيَةِ الشَّقِيقْ
وہ مجھے پکڑنے لپکتے رہے لیکن میں اُن کے ہاتھ نہ آیا
لَمَّا لَقَيْتُ أَبَا حَفْصٍ وَشَرَطْتَهُ وَالشَّيْخَ يَقْرَعُ أَحْيَانًا فَيَنْحَقِ
جب ابو حفص عمر امان کی پولیس سے ملا۔ تو انھوں نے مجھے مارا اور وہ کبھی کبھی برسات جھاقٹ لوگوں کو پیٹتے ہیں
فَصَهَرْتُ إِلَى وَجْءٍ كَأَيْشَرَةٍ مَثَلِ الْمَغَامِ لَمْ يَثْبُتْ لَهَا الْأَفْقْ
مدد کھا کر میں ایک مضبوط اونٹنی کی طرف بھاگا
أَسْرَجَتْهَا أَقْلٌ مِنْ شَوْرَانٍ صَادِرَةٍ إِنِّي لَأُزْرِي عَلَيْهَا وَهِيَ تَنْطَلِقُ

میں اُسے شوران کے تھیلے بے آب و گیاہ میدان کی طرف۔ اس کی سست رفتاری پر ڈانٹا ڈپٹنا گھر واپس چلا
ریشام بن عروہ نے اپنے والد کی سند پر ابو شجرہ کی عمر فاروق سے ملاقات کا واقعہ مذکورہ

نقصہ سے مختلف بیان کیا ہے، وہ کہتے ہیں کہ ابو شجرہ مدینہ آیا اور اپنی اونٹنی ایک گھر میں لاکر کھڑی کی پھر وہ بھیس بدلے مسجد میں آیا اور لیٹ گیا، عمر فاروق رض نے جن کے اکثر گمان صحیح نکلتے تھے، اپنے ساتھیوں کے ساتھ بیٹھے تھے، انھوں نے کہا: میرا خیال ہے کہ یہ ابو شجرہ ہے، وہ اٹھے اور اس کے قریب گئے اور پوچھا: تم کون ہو، ابو شجرہ نے کہا: ایک سُلیمی۔ عمر فاروق: اپنا حسب نسب بتاؤ ابو شجرہ: فلاں بن عبدالعزیٰ، عمر فاروق: تمہاری کنینہ کیا ہے؟ ابو شجرہ: ابو شجرہ، یہ سُکر عمر فاروق نے اُس کے گوزار سید کیا اور خُسرَ دَیْت دُحیٰ والا شعر پڑھا، اس کے بعد کی تفصیل دونوں روایتوں میں لگ بھگ کیساں ہے۔


بغاوت بحرین ۱۰

یعقوب زہری، اسحاق بن عیسیٰ اور یہ اپنے چچا عیسیٰ بن طلحہ کی مسند پر بیان کرتے ہیں کہ رسول اللہ کی وفات پر جب عرب مرتد ہوئے تو شاہِ مدائن نے اپنے مشیروں سے کہا: آپ کی رائے میں کس کو عربوں کے سحر اور کئی ہم سپرد کی جائے، اُن کے نبی کا انتقال ہو چکا ہے اور وہ آپس میں لڑ رہے ہیں، البتہ اگر خدا ان کی حکومت باقی رکھنا چاہے گا تو وہ سب سے فاضل آدمی کو اپنا خلیفہ بنائیں گے۔ اگر انھوں نے ایسا کیا تو اُن کی حکومت واقفدار قائم رہیگا اور وہ فارسیوں اور رومیوں دونوں کو اُن کے ملکوں سے نکال دیں گے۔ مشیروں نے کہا اس کام کے لئے ہم مخارق بن نعمان کا نام تجویز کرتے ہیں جو نہایت ہی لائق اور کار گزار آدمی ہے، وہ اُس خاندان کا روشن چراغ ہے جس نے عربوں کو رام کر کے زیرِ فرمان کر لیا تھا اور بکر بن فاضل کا طاقتور قبیلہ آپ کا پڑوسی ہے۔ اُن کی ایک فوج مخارق کی کمان میں بھیج دیجئے۔ شاہِ مدائن نے

۱۰ بحرین سے مراد جزائر بحرین نہیں جیسا کہ آجکل سمجھا جاتا ہے، اس لفظ کا اطلاق خلیج فارس کی اس ساحلی پٹی پر ہوتا تھا جو عراق کے ڈیلٹا سے موجودہ ریاست قطر تک پھیلی ہوئی تھی۔ بحرین کے خاص شہر یہ تھے: قطیف (وسطی بحرین) آجکل بھی موجود ہے، آدہ، بجر، بنوتہ، زارہ، جوتار، سابور، غابہ، شمر، دارین، خطا (مشرقی بحرین)۔۔۔۔۔ معجم البلدان یا تو مصر/۲۷۷

بکر کے چھ سو چیدہ اشخاص کو حنارق کے ساتھ کر دیا، ہجر کے باشندوں نے (جن میں فارسی اور عیسائی زیادہ تھے) بغاوت کر دی۔ حسن بن ابی الحسن راوی ہیں کہ قبیلہ عیل القیس کے لیڈر جارد نے تقریباً اور کہا:۔ صاحبو! آپ جانتے ہیں کہ میں کتنا پکا عیسائی تھا، نیز یہ کہ میرے ہاتھوں ہمیشہ آپ کو فائدہ ہی پہنچا ہے۔ بلاشبہ خدا نے ایک نبی بھیجا اور ان الفاظ میں اس کو اور ہم سب کو بتا دیا کہ ایک دن مرنا ہے۔ اِنَّا نَحْنُ مَحْدُوْنٌ۔ دوسرے مواقع پر اس نے پھر کہا: محمد (خدا کی طرح جاوہاں نہیں) وہ تو بس ایک قاصد ہیں، ان سے پہلے بھی نبی آئے اور فوت ہوئے، کیا اگر ان کا انتقال ہو جائے یا وہ قتل کر دیے جائیں تو تم اسلام چھوڑ دو گے، جو ایسا کرے گا (وہ خود نقصان اٹھائے گا) اور خدا کا ہرگز کچھ نہیں بگاڑیگا

ما محمد الا رسول قد خلت من قبله الرسل ا فان مات او قتل انقلبتم



علیٰ اعقابکم ومن یقلب علی عقیبہ فلن یمضی اللہ مثبیا“ دوسرا قول ہے کہ جارود نے یہ تقریر کی: صاحبو! حضرت موسیٰؑ کے بائے میں آپ کی کیا رائے ہے؟ حاضرین: ہم شہادت دیتے ہیں کہ وہ رسول تھے“ جارود:- عیسیٰؑ کے بائے میں آپ کی کیا رائے ہے؟ حاضرین:- ہم شہادت دیتے ہیں کہ وہ بھی رسول تھے“ جارود:- اور میں شہادت دیتا ہوں کہ اللہ کے سوا کوئی عبادت کے لائق نہیں اور محمدؐ اس کے رسول ہیں، دوسرے نبیاء کی طرح انھوں نے ایک مقررہ وقت تک زندگی بسر کی اور انہی کی طرح ایک مقررہ وقت پر ان کا انتقال بھی ہو گیا۔ تقریر کا نتیجہ یہ ہوا کہ قبیلہ حید القیس کا کوئی فرد مرتد نہیں ہوا۔

سہ روزہ دعوت دہلی

جو ۱۹۵۲ء سے پابندی کے ساتھ شائع ہو رہا ہے اب بفضلہ تعالیٰ ترقی کا اگلا قدم اٹھانے کو ہے چنانچہ ادارہ ہذا کے فیصلہ کے مطابق ’دعوت‘ ۱۵ اکتوبر ۱۹۵۲ء سے انشاء اللہ العزیز روزنامہ کی شکل میں شائع ہوگا۔

مجوزہ روزنامہ ”دعوت“ دہلی میں شام کو ادھر سیرول دہلی اگلی صبح کو قارئین کی خدمت میں پہنچے گا۔ ایک ماہ کے اندر بیس اشاعتیں چار چار صفحات کی اور دس اشاعتیں چھ چھ صفحات کی پیش کی جائیں گی جن کی قیمت علی الترتیب دس نئے پیسے و تیرہ نئے پیسے ہوگی۔ اس طرح کل چندہ تین روپے تیس نئے پیسے ایک ماہ کا ہوگا۔ سہ روزہ ”دعوت“ کو روزنامہ ایک ماہ کیلئے تجربہ کے طور پر کیا جا رہا ہے اگر یہ تجربہ کامیاب و آسان ثابت ہوا تو روزنامہ آگے جاری رکھا جائیگا ورنہ نہیں۔ سہ روزہ ”دعوت“ کو روزنامہ کی شکل میں لانے کے لئے انتظامات شروع ہو گئے ہیں جن کے پیش نظر توقع کی جاسکتی ہے کہ ”دعوت“ اللہ تبارک و تعالیٰ کی توفیق سے ایک معیاری اردو روزنامہ کے بطور اشاعت پذیر ہوگا۔“ منہجر روزنامہ دعوت محلہ کش گنج دہلی۔